

(CD-67) ૫૬-૦૭ નિંદે યા તો પૂજે

નિંદે યા તો પૂજે, જુએ છે તમાશા;  
આ 'અ-કરમ'વાળા.  
વખાણે યા વખોડે, પણ બેઉ ના ચોંટાડે,  
'તે' 'અ-કરમ'વાળા. -નિંદે...

ત્યાગી હો કે તપસી હો પણ,  
બન્ને રૂપી પ્રકૃતિ;  
ખપાવીને ઓગાળે છે,  
પરિણામી સમવૃત્તિ.

'દેંપરવારી' અવસ્થાની વિભાવી મુસાફરીમાં!  
સનાતન સુખના, આવિર્ભાવી 'મહાત્મા'.  
'અ-કરમ'વાળા. -નિંદે...

માન અને અપમાન સવાલો,  
આપણા જવાબ છે;  
ધીરધારો સૌ બંધ કરતાં,  
ચૂકતે હિસાબ છે.

અન્યાર્થે સ્પંદન 'સ્ટોપે' સ્વાનંદી સુખધારા!  
રાગ-દ્વેષ-અજ્ઞાન, 'જાણે' જગત-વ્યાપાર,  
'અ-કરમ'વાળા. -વખાણે...

ચાવી દીધાં પૂતળા જેવો;  
માનવરૂપ ભમરડો ફરતો.  
જાતે 'ચાર્જી ભાંત કર્મો'  
ઉદય કર્માધીન ઊકલતો,  
પ્રકૃતિનાં હિસાબોને જોઈને શમાતાં;  
રીઝે યા તો ખીજે, એમાં ના ભરમાતાં,  
'અ-કરમ'વાળા. -નિંદે...

ખૂદા બનવા માટે કોઈ,  
હથિયારોની ન્હોય જરૂર.

‘ખૂદ’ને જેણે પિછાન્યો ‘તે’,  
ક્યાંયે કરશે નાહીં ગરૂર.

જાતે પોતાને ના છેત્રે મ્હોબ્બતવાલે ઈમાનદાર!  
ધૂમતાં ને ઝૂમતાં, ‘ફાઈલું’ નિકાલે;  
‘અ-કરમ’વાળા. –વખાણે...

જાડાં કે ઝીણાં સંયોગો,  
પર-આધીન છે પારકાં.  
ભ્રાંતિથી માનેલા સગલા,  
બગલાં શેકે માછલાં.

‘ઈફેક્ટો’ની આસક્તિમાં ભમ્મરડાં જો ઢસડાં!  
પરદેશી ટપાલું, પેસાડે ના મનમાં;  
જય સચ્ચિદાનંદવાળા. –નિંદે...

વહેમો, શંકા, અભિપ્રાયોને,  
છાંડી વિશ્વે હરવું-ફરવું;  
ખુલ્લાં દિલ ને ‘ઓપન માઈન્ડે’,  
જ્ઞાતા-દ્રષ્ટારૂપે રહેવું.

પંચાજ્ઞા પંચામૃત પચતાં પ્રેમલ પૌરુષ પરાપૂર્વા!  
અપૂર્વા ‘આ’ ભગવાન, દેખાડે છે ‘સૂઝકાં’.  
‘અ-કરમ’વાળા. –નિંદે...

